

राज्यस्तरीय प्रशासकीय विभाग
खरेदी समिती गठीत करण्याबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: संकीर्ण-१०१७/ प्र.क्र.-१७/पापु-०२
जी. टी. हॉस्पिटल संकुल, ७ वा मजला, एल.टी. मार्ग,
नविन मंत्रालय, मुंबई ४०० ००१.
तारीख: २९ मे, २०१७

वाचा :

- १) शासन निर्णय, उद्योग, ऊर्जा व कामगार विभाग क्रमांक: भांखस-२०१४/प्र.क्र.८२/भाग-III/उद्योग-४, दिनांक ३०.१०.२०१५
- २) शासन निर्णय, उद्योग, ऊर्जा व कामगार विभाग क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६
- ३) शासन निर्णय, पाणी पुरवठा व स्वच्छता विभाग, क्रमांक-संकीर्ण-१०१५/प्र.क्र.३९/पापु-०२, दिनांक २७ नोव्हेंबर, २०१५
- ४) शासन परिपत्रक, पाणी पुरवठा व स्वच्छता विभाग, क्रमांक- जस्वका-०१६/प्र.क्र.२३५/पापु-११, दिनांक ६ डिसेंबर, २०१६

प्रस्तावना :

संदर्भाधीन क्रमांक २ येथील शासन निर्णयानुसार शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका विहित केली आहे. सदर नियम पुस्तिकेच्या परिच्छेद ३.२ मध्ये विविध रकमेच्या खरेदीकरीता खरेदीचे प्रकार नमूद करण्यात आले असून परिच्छेद २.९.२ मध्ये नमूद केल्यानुसार सर्व प्रशासकीय विभागांना खरेदी प्रक्रिया पार पाडता यावी, यासाठी प्रत्येक प्रशासकीय विभाग/कार्यालयांतर्गत खरेदी समिती गठीत करावयाची आहे. तत्पुर्वी उद्योग, ऊर्जा व कामगार विभागाच्या दिनांक ३०.१०.२०१५ च्या शासन निर्णयातील तरतुदीनुसार या विभागाच्या दिनांक २७/११/२०१५ च्या शासन निर्णयान्वये राज्यस्तरीय खरेदी समिती गठित करण्यात आली होती. तदनंतर उद्योग ऊर्जा व कामगार विभागाच्या दिनांक ०१/१२/२०१६ च्या शासन निर्णयातील तरतुदीनुसार केवळ जलस्वराज्य-२ कार्यक्रमाच्या अंमलबजावणी करीता कार्यासन पापु-११ च्या दिनांक ६/१२/२०१६ च्या शासन परिपत्रकान्वये राज्यस्तरीय खरेदी समिती गठित करण्यात आली आहे. अशाप्रकारे पाणी पुरवठा व स्वच्छता विभाग स्तरावर दोन राज्यस्तरीय खरेदी समित्या अस्तित्वात आहेत. उद्योग ऊर्जा व कामगार विभागाच्या दिनांक ०१/१२/२०१६ च्या शासन निर्णयातील तरतुदीनुसार प्रशासकीय विभाग स्तरावर केवळ एकच राज्यस्तरीय खरेदी समिती गठित करणे आवश्यक आहे. सदर बाब विचारात घेऊन यापुर्वी स्थापन करण्यात आलेल्या वरील दोन्ही राज्यस्तरीय

खरेदी समित्या रदद करुन पाणी पुरवठा व स्वच्छता विभाग तसेच विभागाच्या अधिपत्याखालील महाराष्ट्र जीवन प्राधिकरण, भूजल सर्वेक्षण व विकास यंत्रणा, सुधारणा सहाय्य व प्रकल्प व्यवस्थापन कक्ष (जलस्वराज्य-२ कार्यक्रम) व पाणी व स्वच्छता सहाय्य संस्था (वासो) या सर्वांसाठी एकच सर्वसमावेशक राज्यस्तरीय खरेदी समिती गठित करण्याची बाब शासनाच्या विचाराधीन होती.

शासन निर्णय :

प्रस्तावनेत नमुद केलेली वस्तुस्थिती विचारात घेऊन संदर्भाधीन क्रमांक ३ व ४ येथील विभागाचा दिनांक २७/११/२०१५ चा शासन निर्णय व दिनांक ६/१२/२०१५ चे परिपत्रकान्वये गठित करण्यात आलेल्या राज्यस्तरीय खरेदी समित्या रदद करण्यात येत आहेत. त्याऐवजी उद्योग, ऊर्जा व कामगार विभागाच्या संदर्भाधीन क्रमांक २ येथील शासन निर्णयान्वये विहित केलेल्या नियमपुस्तिकेत घालून देण्यात आलेल्या कार्यपद्धतीनुसार खरेदी प्रक्रिया हाती घेण्यासाठी पाणी पुरवठा व स्वच्छता विभाग तसेच विभागाच्या अधिपत्याखालील महाराष्ट्र जीवन प्राधिकरण, भूजल सर्वेक्षण व विकास यंत्रणा, सुधारणा सहाय्य व प्रकल्प व्यवस्थापन कक्ष (जलस्वराज्य-२ कार्यक्रम) व पाणी व स्वच्छता सहाय्य संस्था (वासो) यांच्यासाठी खालीलप्रमाणे सर्वसमावेशक खरेदी समिती स्थापन करण्यात येत आहे :-

१) सचिव/प्रधान सचिव/अप्पर मुख्य सचिव, पाणी पुरवठा व स्वच्छता विभाग	अध्यक्ष
२) उप सचिव दर्जापेक्षा कमी नसलेला प्रशासकीय विभागाचा प्रतिनिधी (संबंधीत कार्यासनाचे उप सचिव /सहसचिव)	सदस्य
३) संबंधित खरेदीदार विभाग/कार्यालयाचा खरेदी प्रक्रिया हाताळणारा गट-अ दर्जापेक्षा कमी नसलेला अधिकारी (संबंधित कार्यासनाचे अवर सचिव)	सदस्य सचिव
४) लेखा व कोषागार संचालनालयातील गट-अ किंवा गट-ब दर्जाचा लेखाधिकारी	निमंत्रित
५) उद्योग, सह संचालक (भांख)/उद्योग संचालनालयाचा प्रतिनिधी	निमंत्रित
६) अन्य विभागाकडून कोणताही निमंत्रित,आवश्यकता असल्यास	निमंत्रित
७) तांत्रिक तज्ञ, आवश्यकता असल्यास	निमंत्रित

उक्त समितीने सदर नियम पुस्तिकेत नमूद केलेल्या निर्देशानुसार कामकाज हाताळावयाचे आहे.

२. नियम पुस्तिकेत विहित केलेल्या खरेदी कार्यपद्धतीचा अवलंब करून खरेदी करावयाच्या बाबीसंबंधात सर्व निर्णय समितीला घेता येईल. जर खरेदीचे अंदाजित मूल्य रुपये दहा लाखापेक्षा (रु. १०.०० लाख) कमी असेल तर, प्रशासकीय विभाग प्रमुखाला खरेदी संबंधी प्रशासकीय विभाग खरेदी समितीची बैठक न बोलविता निर्णय घेण्याचा अधिकार असेल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५२९१७१७४०६०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

- १) महालेखापाल, -१ (लेखा व अनुज्ञेयता/लेखा परीक्षा), महाराष्ट्र, मुंबई.
- २) महालेखापाल -२ (लेखा व अनुज्ञेयता/लेखा परीक्षा), महाराष्ट्र, नागपूर
- ३) निवासी लेखा परीक्षा अधिकारी, मुंबई.
- ४) संचालक, लेखा व कोषागारे, प्रशासकीय इमारत, मुंबई
- ५) संचालक, उद्योग संचालनालय, मुंबई
- ६)सदस्य सचिव, महाराष्ट्र जीवन प्राधिकरण, मुंबई
- ७)संचालक, भूजल सर्वेक्षण व विकास यंत्रणा, पुणे
- ८) संचालक, पाणी व स्वच्छता सहाय्य संस्था, बेलापूर, नवी मुंबई
- ९) अधीदान व लेखाअधिकारी, मुंबई
- १०) प्रधान सचिव, पाणी पुरवठा व स्वच्छता विभाग, यांचे स्वीय सहाय्यक.
- ११) पाणी पुरवठा व स्वच्छता विभागातील सर्व उप सचिव /अवर सचिव /कक्ष अधिकारी.
- १२)उद्योग, ऊर्जा व कामगार विभाग (उद्योग-४), मंत्रालय, मुंबई-३२
- १३) निवडनस्ती (पापु-०२).